

## శివనామావల్యష్టకం

- హే చంద్రమాడ మదనాంతక శూలపాణే  
 స్థాణో గిరీశ గిరిజేశ మహేశ శంభో ।  
 భూతేశ భీతభయసూదన మామనాథం  
 సంసారదుఃఖగహనాజ్జగదీశ రక్ష ॥ 1
- హే పార్వతీహృదయవల్లభ చంద్రమౌళే  
 భూతాధిప ప్రమథనాథ గిరీశచాప ।  
 హే వామదేవ భవ రుద్ర పినాకపాణే  
 సంసారదుఃఖగహనాజ్జగదీశ రక్ష ॥ 2
- హే నీలకంఠ వృషభధ్వజ పంచవక్త్ర  
 లోకేశ శేషవలయ ప్రమథేశ శర్వ ।  
 హే ధూర్జటే పశుపతే గిరిజాపతే మాం  
 సంసారదుఃఖగహనాజ్జగదీశ రక్ష ॥ 3
- హే విశ్వనాథ శివ శంకర దేవదేవ  
 గంగాధర ప్రమథనాయక నందికేశ ।  
 బాణేశ్వరాంధకరిపో హర లోకనాథ  
 సంసారదుఃఖగహనాజ్జగదీశ రక్ష ॥ 4
- వారాణసీపురపతే మణిక్వర్ణేశ  
 వీరేశ దక్షమఖకాల విభో గణేశ ।  
 సర్వజ్ఞ సర్వహృదయైకనివాస నాథ  
 సంసారదుఃఖగహనాజ్జగదీశ రక్ష ॥ 5

శ్రీమన్మహేశ్వర కృపామయ హే దయాళో  
 హే వ్యోమకేశ శతకంఠ గణాధినాథ ।  
 భస్మాంగరాగ నృకపాలకలాపమాల  
 సంసారదుఃఖగహనాజ్జగదీశ రక్ష ॥

6

కైలాసశైలవినివాస వృషాకపి హే  
 మృత్యుంజయ త్రినయన త్రిజగన్నివాస ।  
 నారాయణప్రియ మదాపహ శక్తినాథ  
 సంసారదుఃఖగహనాజ్జగదీశ రక్ష ॥

7

విశ్వేశ విశ్వభవనాశక విశ్వరూప  
 విశ్వాత్మక త్రిభువనైకగుణాధివేశ ।  
 హే విశ్వనాథ కరుణామయ దీనబంధో  
 సంసారదుఃఖగహనాజ్జగదీశ రక్ష ॥

8

గౌరీవిలాసభువనాయ మహేశ్వరాయ  
 పంచాననాయ శరణాగతకల్పకాయ ।  
 శర్వాయ సర్వజగతామధిపాయ తస్మై  
 దారిద్ర్యదుఃఖదహనాయ నమః శివాయ ॥

9

॥ ఇతి శ్రీమచ్ఛ్రీరాచార్య విరచితం శివనామావల్యష్టకం సంపూర్ణమ్ ॥